



SGCCI

ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૯૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૧/૦૪/૨૦૨૩

તંત્રીશ્રી, _____ સુરત.

મે. સાહેબશ્રી,

નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજી.

દિ.

આપનો વિશ્વાસુ,

(સેકેટરી જનરલ)

ચેમ્બર તથા ફિઆસ્વીની રજૂઆતને પગલે ટેક્ટાઇલ ક્ષેત્રે
પોલિઅસ્ટર યાર્ન પર કવોલિટી કન્ટ્રોલ ઓર્ડર તથા
ફરજિયાતપણે બીઆઈએસ સર્ટિફિકેટનો અમલ ત્રણ
મહિના સુધી લંબાવવામાં આવ્યો, ઉધોગકારોને રાહત

ચેમ્બરના પ્રમુખ હિમાંશુ બોડાવાલાએ સમગ્ર ટેક્ટાઇલ ઇન્ડસ્ટ્રી વતી દેશના
વડાપ્રધાન નરેન્દ્ર મોદી, કેન્દ્રીય કેમિકલ્સ એન્ડ ફિટ્લાઇઝર્સ મંત્રી
ડૉ. મનસુખ માંડવીયા, કેન્દ્રીય ટેક્ટાઇલ મંત્રી પીયુષ ગોયલ, કેન્દ્રીય
ટેક્ટાઇલ્સ એન્ડ રેલ્વે રાજ્ય મંત્રી દર્શનાબેન જરદોશ અને સંસદ સભ્ય તેમજ
ગુજરાત ભાજપના પ્રદેશ પ્રમુખ સી.આર. પાટીલનો ખાસ આભાર માન્યો

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ હિમાંશુ બોડાવાલા અને ફિઆસ્વીના
ચેરમેન ભરત ગાંધીના નેજા હેઠળ ચેમ્બરના તત્કાલિન ભૂતપૂર્વ પ્રમુખ આશીષ ગુજરાતી, ચેમ્બરના ડેપ્યુટી
સેકેટરી (રજૂઆતો) પૌલિક દેસાઈ, ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રતિનિધિ ગૌરાંગ ભગત
તથા ટેક્ટાઇલના અન્ય ઔદ્યોગિક સંગઠનો સહિતના પ્રતિનિધિ મંડળે ગત તા. ૧૩ માર્ચ ૨૦૨૩ ના રોજ નવી
દિલ્હી ખાતે ભારતના કેન્દ્રીય હેલ્પ એન્ડ ફિલી વેલ્ફેર તેમજ કેમિકલ્સ એન્ડ ફિટ્લાઇઝર્સ મંત્રી ડૉ. મનસુખ

માંડવીયાની રૂબરૂ મુલાકાત લઈ ટેક્ટાઇલ ક્ષેત્રે પોલિઅસ્ટર યાર્ન સંબંધિત પાંચ પ્રોડક્ટ પર તા. તે એપ્રિલ ૨૦૨૩ થી અમલી થનારા કવોલિટી કન્ટ્રોલ ઓર્ડર અને ફરજિયાતપણે બીઆઈએસ સર્ટિફિકેટના અમલીકરણને લંબાવવા રજૂઆત કરી હતી.

ચેમ્બર ઓફ કોમર્સના પ્રમુખ હિમાંશુ બોડાવાલાએ જગ્યાવું હતું કે, ભારત સરકારના કેમિકલ્સ એન્ડ ફર્ટિલાઇઝર્સ મંત્રાલયે ટેક્ટાઇલ ક્ષેત્રે પોલિઅસ્ટર યાર્ન સંબંધિત પાંચ પ્રોડક્ટ પર કવોલિટી કન્ટ્રોલ ઓર્ડર જારી કર્યો છે. જેનો અમલ આગામી તા. તે એપ્રિલ ૨૦૨૩ થી થનાર હતો. જો બે દિવસ બાદ કવોલિટી કન્ટ્રોલ ઓર્ડરનો અમલ કરાયો હોત તો ટેક્ટાઇલ ઉદ્યોગકારો તથા વેપારીઓ બીઆઈએસ સર્ટિફિકેટ વગર પોલિઅસ્ટર યાર્નનું ઉત્પાદન, તેનું વેચાણ, આપાત તથા નિકાસ તેમજ તેને સંગ્રહ કરી શક્યા ન હોત. આવી પરિસ્થિતિનું નિર્માણ થયું હોત તો વેપાર – ઉદ્યોગ ઉપર તેની માઠી અસર પડી હોત.

આથી ચેમ્બર ઓફ કોમર્સ તથા ફિઆસ્વી સહિતના પ્રતિનિધિ મંડળે ડૉ. મનસુખ માંડવીયાને પોલિઅસ્ટર યાર્ન ઉપર કવોલિટી કન્ટ્રોલ ઓર્ડર અને ફરજિયાતપણે બીઆઈએસ સર્ટિફિકેટના અમલને નવ મહિના સુધી લંબાવવા માટે રજૂઆત કરી હતી. કેન્દ્રિય મંત્રીએ જે તે સમયે ચેમ્બરના પ્રતિનિધિ મંડળને કવોલિટી કન્ટ્રોલ ઓર્ડર અને ફરજિયાતપણે બીઆઈએસ સર્ટિફિકેટના અમલને લંબાવવા માટે આશ્વાસન આપ્યું હતું.

દરમ્યાન ભારત સરકારના કેમિકલ્સ એન્ડ ફર્ટિલાઇઝર્સ મંત્રાલય દ્વારા ગઈકાલે મોડી સાંજે આ સંદર્ભે નોટિફિકેશન બહાર પાડવામાં આવ્યું છે. જેમાં કરાયેલા ઉલ્લેખ મુજબ, ટેક્ટાઇલ ક્ષેત્રે પોલિઅસ્ટર યાર્ન ઉપર કવોલિટી કન્ટ્રોલ ઓર્ડર તેમજ ફરજિયાતપણે બીઆઈએસ સર્ટિફિકેટના અમલને ત્રણ મહિના માટે લંબાવવામાં આવ્યો છે. આથી તા. તે એપ્રિલ ૨૦૨૩ થી જે કવોલિટી કન્ટ્રોલ ઓર્ડર અને ફરજિયાતપણે બીઆઈએસ સર્ટિફિકેટનો અમલ થવાનો હતો તે હવે આગામી તા. તે જુલાઈ ૨૦૨૩ ના રોજથી થશે.

ભારત સરકાર દ્વારા લેવાયેલા નિર્ણયને પગલે ટેક્ટાઇલ ઉદ્યોગકારો તેમજ વેપારીઓએ રાહતનો શ્વાસ લીધો છે. હવે તેઓ ત્રણ મહિના સુધીમાં બીઆઈએસ સર્ટિફિકેટ મેળવવા સુધીની પ્રક્રિયા પૂર્ણ કરી શકશે.

ચેમ્બરના પ્રમુખ હિમાંશુ બોડાવાલાએ સમગ્ર ટેક્ટાઇલ ઈન્ટરસ્ટ્રી વતી દેશના વડાપ્રધાન નરેન્દ્ર મોદી, કેન્દ્રિય કેમિકલ્સ એન્ડ ફર્ટિલાઇઝર્સ મંત્રી ડૉ. મનસુખ માંડવીયા, કેન્દ્રિય ટેક્ટાઇલ મંત્રી પીયુષ ગોયલ, કેન્દ્રિય ટેક્ટાઇલ્સ એન્ડ રેલ્વે રાજ્ય મંત્રી દર્શનાબેન જરદોશ અને સંસદ સભ્ય તેમજ ગુજરાત ભાજપના પ્રદેશ પ્રમુખ સી.આર. પાટીલનો ખાસ આભાર માન્યો હતો.